

నల్లమల్లలో క్రీడలకే.. మొదటి ప్రాధాన్యత..!

- ఆల్ ఇండియా లెవెల్ క్రికెట్ మ్యాచ్ లో హోరాహోరీ పోరు
- విజేతలకు కప్ తో పాటు ప్రైజ్ మనీ అందజేసిన
- అచ్చంపేట ఎమ్మెల్యే వంశీకృష్ణ అనూప ప్రాజెక్ట్ ప్రైవేట్ లిమిటెడ్ అధినేత జలంధర్ రెడ్డి

4
లో




జాతీయ తెలుగు దినపత్రిక

ప్రజాజ్యోతి

మహబూబ్ నగర్ ప్రతి అక్షరం ప్రజల కోసం

నాగర్ కర్నూల్, వనపర్తి జోగులాంబ గద్వాల నారాయణపేట

ఆదివారం, ఫిబ్రవరి 15, 2026 పేజీలు: 4



-మిగతా 2లో..

కొల్లాపూర్ మున్సిపల్ పదవి ఎవరికి దక్కునో..?

- మున్సిపల్ చైర్మన్ పదవికి ఆశిస్తున్న బీసీ మహిళలు?
- సీనియర్లకు మున్సిపల్ కుర్చీ వరిస్తుందా....?
- జూనియర్లకు మున్సిపల్ కుర్చీ వస్తుందా,
- జూనియర్లకు విశ్వ ప్రయత్నం..... ఫలించేనా?
- ఏది ఏమైనా సీనియర్లకు ఇస్తారా జూనియర్లకు ఇస్తారా?
- అన్న అంశాలు ప్రజల్లో మేధావుల్లో చర్చ అంశంగా మారింది?

కొల్లాపూర్ ఫిబ్రవరి 14 ప్రజా జ్యోతి
కొల్లాపూర్ మున్సిపల్ పదవి బీసీ మహిళలకు కేటాయించడంతో ఈ పదవి కోసం కాంగ్రెస్ పార్టీ లో ఓ ప్రక్కన సీనియర్ కాంగ్రెస్ నేతలు రాజకీయ నేతలు తమకే పదవి కేటాయించాలని ప్రయత్నాలు చేస్తున్నట్లు విశ్వనీయసమాచారం. కొల్లాపూర్ లో పట్టణంలో గెలుపొందిన జూనియర్ కాంగ్రెస్ నేతలంతా తమకు తమకు ఈసారి కొల్లాపూర్ మున్సిపల్ పదవి దక్కాలని ప్రయత్నాలు చేస్తున్నారు ఈతంగంలో కొల్లాపూర్ లో 16 వార్డులలో కాంగ్రెస్ పార్టీ అభ్యర్థులు గెలుపొందగా వారిలో మహిళా అభ్యర్థులు ఎనిమిది మంది మహిళలు చైర్మన్ పదవి కోసం ఆశిస్తున్నారు అందులో ప్రధానంగా ఐదు మంది పోటీ పడుతున్నారు కాంగ్రెస్ పార్టీలో గెలుపొందినవారిలో

ఎనిమిది మహిళలు ఉన్నారు. వాటి ప్రకారం ఒకటో వార్డులో పసుల సుజాత, రెండో వార్డులో ఉడుత జయలక్ష్మి, ఐదో వార్డులో మేకల రమ్య, ఆరవ వార్డులో రెడ్డి జ్యోతి, ఏడవ వార్డులో స్వప్న శిల్పి, పదమూడోవ వార్డులో వంగ అనూప, 18 వ వార్డులో గౌతమ్ శ్రీదేవి, 19 వార్డులో కాటమెని లహరి, కొల్లాపూర్ మున్సిపల్ కౌన్సిలర్ అభ్యర్థులుగా గెలుపొందారు, వీరిలో ప్రధానంగా ఐదు మంది మహిళ అభ్యర్థులు కొల్లాపూర్ మున్సిపల్ చైర్మన్ పదవి కోసం పోటీపడుతున్నట్లుగా విశ్వనీయ సమాచారం, ప్రధానంగా మేకల రమ్య స్వప్న శిల్పి వంగ అనూప శ్రీదేవి రెడ్డి జ్యోతిలు పోటీ పడుతున్నారు. గతం నుండి కూడా కాంగ్రెస్ పార్టీలో తాముపని చేస్తున్నామని

జాతీయ రహదారిపై ఘోర రోడ్డు ప్రమాదం

ముగ్గురు మృతి
పలువురికి గాయాలు
మల్లన్న దర్శనానికి
వెళ్తుండగా ఘటన

2
లో



మహాశివరాత్రికి ముస్తాబైన ఉమామహేశ్వర క్షేత్రం

- శివరాత్రి సందర్భంగా ఆలయం వద్ద ఏర్పాట్లు పూర్తి
- ఆలయ చైర్మన్ బీరం మాధవరెడ్డి ఈవో శ్రీనివాసరావు



4
లో

కొల్లాపూర్ మున్సిపల్ పదవి ఎవరికి దక్కునో..?



సీనియర్లతో పాటు జూనియర్లు కూడా గత ఎన్నో సంవత్సరాలుగా మంత్రి జూపల్లి కృష్ణారావు వెంట ఉండి పార్టీ కోసం పనిచేస్తున్నామని తమకు తామే వ్యక్తం చేస్తున్నారు. మంత్రి జూపల్లి కృష్ణారావు వెంట పని చేస్తున్నామని ఆయన ఎటు ఉంటే అటు ఉండి ప్రజలకు అందుబాటులో ఉన్నామని వారు తెలియజేశారు ఈ ఎన్నికల ఫలితాలలో కూడా అధిక శాతం తామే గెలిచామని తమకే మున్సిపల్ చైర్ పర్సన్ పదవి ఇవ్వాలని కూడా సభ్యులు ఆశిస్తున్నారు, ప్రధానంగా గత ఎన్నో సంవత్సరాలుగా 11వ వార్డులో ఏ కార్యక్రమం జరిగిన మంత్రి జూపల్లి కృష్ణారావు అనుచర వర్గంతో పనిచేస్తూ వార్డులలో చావులకు పెళ్లిళ్లకు శుభ కార్యాలకు గుడికి బడికి చిన్న పెద్ద తేడా లేకుండా సమానత్వంగా కుల మత భేదాలు లేకుండా సమానత్వంగా మానవత్వంతో నా వంతుగా ఆర్థిక సహాయం అందజేస్తూ, కాలనీలో ప్రజలకు ఏ సమస్యలు ఉన్న అర్ధరాత్రి ఒంటిగంట సమయంలో ఫోను వచ్చిన తక్షణమే వారి సమస్యను పరిష్కరించే విధంగా ప్రజలకు తోడుగా ఉంటున్నాడని వార్డు ప్రజలు వివరిస్తున్నారు. ఎన్నో సంవత్సరాల నుండి కాలనీలో జూపల్లి కృష్ణారావు ఫౌండేషన్ పార్టీ తరపున పనిచేస్తున్నానని ఆవేదనలు వ్యక్తం చేస్తున్నారు. ప్రజల సాధకబాధకులను పట్టించుకోని వాటిని పరిష్కారానికి ఆయన వంతు కృషి చేస్తారని అవార్డులో ఉన్న ప్రజలు వ్యక్తం చేశారు. వార్డులో ఐదో వార్డులో మేకల రమ్య గత ఎన్నికల సమయంలో ఆరు మాసాలు కొల్లాపూర్ మున్సిపల్ చైర్పర్సన్ గా

పనిచేసిన అనుభవం తనకున్నదని తనకు ఈసారి అవకాశం కల్పించాలని కూడా కొల్లాపూర్ మున్సిపల్ చైర్ పర్సన్ కోసం ఆశిస్తున్నట్లు ఐదో వార్డు ప్రజల సమాచారం 18వ వార్డులో మాజీ కౌన్సిలర్ మాజీ సర్పంచ్ శ్రీదేవి తనకూడా అనుభవం ఉన్నదని గత కొన్ని సంవత్సరాలుగా మంత్రి జూపల్లి కృష్ణారావు పార్టీలో పని చేస్తూ ఆయా వార్డుల్లో తనకంటూ ఓ ప్రత్యేకత ఏర్పాటు చేసుకొని పనిచేస్తున్నారని ఆ కాలనీ ప్రజలు ఆశా భావాన్ని వార్డు ప్రజలు వ్యక్తం చేస్తున్నారు. అనంతరం ఆరో వార్డులో రెడ్డి జ్యోతి కూడా ఆ వార్డులో నిరంతరం కాంగ్రెస్ పార్టీ కోసం పనిచేస్తున్నానని తమకు కూడా అవకాశం కల్పించాలని వార్డు ప్రజలు అభిప్రాయాలు మంత్రి అందడంతో సమర్థంగా పదవిని చేపట్టి ప్రజలకు అందుబాటులో ఉంటానని తనకే తమకే పదవి వస్తుందన్న ఆశాభావాలతో ఉన్నారు, అలాగే చౌట బెట్ల గ్రామం నుండి 13 వ వార్డు కౌన్సిలర్గా నూతనంగా గెలుపొందిన వంగ అనూప కూడా రాజకీయంగా గత పది సంవత్సరాలుగా ఈ ప్రాంతాల్లో పనిచేస్తూ గ్రామ ప్రాంతాల్లో కూడా కాంగ్రెస్ పార్టీ కోసం పనిచేసిన అనుభవం తనకున్నదని తన కూడా అవకాశం కల్పిస్తే మంత్రి అందడంతో ప్రజలకు అందుబాటులో ఉండి పనిచేయడానికి సిద్ధంగా ఉన్నామన్న ఆశాభావాలు వారిలో వ్యక్తం అవుతున్నది. ఏది ఏమైనా సీనియర్లకు ఇస్తారా జూనియర్లకు ఇస్తారా అన్న అంశాలు ప్రజల్లో మేధావుల్లో చర్చ అంశంగా మారింది, ఏదేమైనా కొల్లాపూర్ మున్సిపల్ పదవి ఈసారి కొల్లాపూర్ పట్టణంలో దక్కే అవకాశాలు మెండుగా కనిపిస్తున్నాయని మేధావి వర్గాలు తమ అభిప్రాయాలను వ్యక్తపరుస్తున్నారు, మంత్రి జూపల్లి కృష్ణారావు ఎవరికి పదవి కట్టబడతారో వేచి చూడాల్సిన బాధ్యత కౌన్సిలర్లకు ప్రజలకు మేధావులకు ఉన్నదని కొల్లాపూర్ ప్రజలు తమ ఆశాభావాలను వ్యక్తం చేస్తున్నారు.

జాతీయ రహదారిపై

ఘోర రోడ్డు ప్రమాదం

కల్వకుర్తి, ఫిబ్రవరి 14 (ప్రజా జ్యోతి) : కర్ణాటక నుంచి శ్రీశైలం దైవ దర్శనానికి వెళ్తున్న క్రూసర్ ఊర్కొండ మండలం తిమ్మన్నపల్లి గ్రామ శివారులో ఘోర రోడ్డు ప్రమాదం చోటుచేసుకుంది. శుక్రవారం కర్ణాటక రాష్ట్రం విజయపురి జిల్లా కలకేరి మండలం తాళికోట ప్రాంతం నుంచి రెండు క్రూసర్ లలో దాదాపు 20 మంది ఆంధ్ర ప్రదేశ్ లోని శ్రీశైలం దైవ దర్శనానికై బయలుదేరడం జరిగిందని, శనివారం తెల్లవారుజామున 2:30 గంటల ప్రాంతంలో జడ్చర్ల కోడడ 167 జాతీయ రహదారిపై ఊర్కొండ మండలం తిమ్మన్నపల్లి గ్రామ శివారులో ఖా288చీ8746 నంబర్ గల క్రూసర్ అతి వేగంతో కల్వకుర్తికి దిగివస్తూ అక్కడికక్కడే ముగ్గురు మృతి చెందారు. ఈ ప్రమాదంలో రాంరెడ్డి (50), ఆయన భార్య మేఘన రెడ్డి (45), మహాదేవి (65) మృతి చెందారు. డ్రైవర్ నిర్లక్ష్యం, అతి వేగం వల్లనే ఈ రోడ్డు ప్రమాదం జరిగిందన్నారు. తీవ్ర గాయాలైన వ్యక్తులను వెల్లండలోని యెన్నం హాస్పిటల్ కు తరలించారు. గాయాలు అయినవారిని ప్రభుత్వ ఆసుపత్రికి తరలించారు. మృతదేహాలను పోస్టుమార్టం నిమిత్తం కల్వకుర్తి ప్రభుత్వ ఆసుపత్రిలో ఉంచారు.వాహన డ్రైవర్ నిద్రమత్తులోకి జారుకోవడం వల్ల ఈ దుర్ఘటన జరిగిందని . 2 గంటలు గడిస్తే శ్రీశైలం చేరుకునే వాళ్ళు. అంతలోనే మృత్యువు వారిని వెంటాడిందని. ఒకే కుటుంబంలో భార్యభర్తలు మృతి చెందడం అందరినీ కలచివేసింది. బంధువుల ఫిర్యాదు మేరకు కేసు నమోదు చేసి దర్యాప్తు చేస్తున్నామని ఊర్కొండ ఎస్ఐ కృష్ణ దేవా తెలిపారు.

కౌన్సిలర్ గా గెలిపించిన.. కాలనీ వాసులకు ధన్యవాదాలు

-- బసోజు జయప్రకాశ్ నారాయణ చారి

నాగర్ కర్నూల్ ఫిబ్రవరి 14 (ప్రజా జ్యోతి జిల్లా ప్రతినిధి)

నాగర్ కర్నూల్ మున్సిపాలిటీ ఎన్నికల నేపథ్యంలో 10వ వార్డు నుంచి బి ఆర్ ఎస్ పార్టీ తరపున కౌన్సిలర్ బరిలో నిలిచిన నన్ను 10వ వార్డు ప్రజలు సమీప కాంగ్రెస్ అభ్యర్థి హబీబ్ పై 50 ఓట్ల మెజార్టీతో నన్ను గెలిపించినందుకు కాలనీవాసులకు ప్రత్యేక ధన్యవాదాలు తెలుపుతున్నట్లు గెలిచిన బి ఆర్ ఎస్ పార్టీకౌన్సిలర్ అభ్యర్థి బసోజు జయప్రకాష్ నారాయణ చారి పేర్కొన్నారు. ప్రజా జ్యోతి దినపత్రిక కు వివరణలో భాగంగా ఆయన ఈ సందర్భంగా మాట్లాడుతూ నాపై నమ్మకం ఉంచి కౌన్సిలర్ గా గెలిపించిన ప్రజలకు నిత్యం అందుబాటులో ఉంటూ, వారి సమస్యలను నా సమస్యలుగా భావించి ముందుంటానని ఆయన వ్యాఖ్యానించారు. కాలనీలో మౌలిక వసతులపై ప్రత్యేక దృష్టి సారించి కుల మతాలకు అతీతంగా వార్డు అభివృద్ధి ధ్యేయంగా సేవలను విస్తరిస్తానన్నారు. మున్సిపాలిటీ కి వచ్చే నిధులతో అన్ని విధాలుగా అవకాశం గా మార్చుకొని కాలనీలో డ్రైనేజీ రోడ్డు విద్యుత్ పై నిరంతరాయంగా సమస్యలు రాకుండా కృషి చేస్తానన్నారు. అదేవిధంగా విద్య,వైద్యం తో పాటు చదువుకున్న నిరుద్యోగ యువకులపై ప్రత్యేక దృష్టి సారిస్తానన్నారు. తమ ఏ జెండా ఎన్నికలప్పుడే పార్టీలు ఎన్నికల తర్వాత అందరూ సమానమే అన్నారు. ప్రతిపక్షంలో ఉన్న తమకు వచ్చే నిధులతో నాగర్కర్నూల్ మున్సిపాలిటీలో ఆదర్శ కాలనీగా పదో వార్డును నిలుపుతానని ఆయన స్పష్టం చేశారు.



యువత శ్రమదానం,- గ్రామానికి వాకింగ్ ట్రాక్, క్రీడామైదానం వరం.



వీపనగండ్ల ప్రజా జ్యోతి రిపోర్టర్.

మండల కేంద్రంలో వాకింగ్ ట్రాక్ నిర్మాణం గ్రామంలో ఆధునిక క్రీడా మైదానం ఏర్పాటుతో గ్రామ యువత తమ సామూహిక శక్తిని చాటుకున్నారు గ్రామ అభివృద్ధి కోసం యువకులు స్వచ్ఛందంగా ముందుకు వచ్చి సమాధానం చేయడం విశేషంగా నిలిచింది ఆరోగ్యవంతమైన జీవనశైలి కోసం

వాకింగ్ ట్రాక్ అవసరమని భావించిన యువత ముందుగా మండల కేంద్రంలో ట్రాక్ ఏర్పాటుకు కృషి చేశారు అదే సమయంలో గ్రామంలో యువకులు పిల్లలు సరైన స్థలం లేక ఆటలు ఆడలేకపోతున్న పరిస్థితిని గుర్తించి అందరికీ ఉపయోగపడేలా క్రీడామైదాన్ని అభివృద్ధి చేశారు మైదానాన్ని శుభ్రపరచి చెత్తను తొలగించి సమతలీకరణ పనులు చేసి ఆటలకు అనుకూలంగా తీర్చిదిద్దారు క్రికెట్ వాల్ బాల్ వంటి క్రీడలు నిర్వహించుకునేలా

మైదానాన్ని సిద్ధం చేశారు యువత శ్రమదానం చేయడంతో ఖర్చులు తగ్గడంతోపాటు గ్రామంలో ఐక్యత మరింత బలపడింది గ్రామ పెద్దలు మహిళలు ప్రజలు యువత సేవాభివృద్ధి ప్రశంసిస్తూ సహకారం అందించారు వాకింగ్ ట్రాక్ అందుబాటులోకి రావడంతో పెద్దలు మహిళలు ప్రతిరోజు నడకకు రావడానికి వీలుంటుందని అన్నారు క్రీడా మైదానం ఏర్పాటుతో యువతలో క్రీడా స్ఫూర్తి పెరుగుతుందని గ్రామస్తుల అభిప్రాయపడ్డారు ఈ కార్యక్రమంలో యువతలు పెద్దలు తదితరులు పాల్గొన్నారు



పాలవాయి గ్రామంలో ఉచిత పశు వైద్య శిబిరం

100 గొర్రెలకు చికిత్స, పశుపోషకులకు అవగాహన కార్యక్రమం



మల్లకల్ ఫిబ్రవరి 14(ప్రజా జ్యోతి ప్రతినీధి):

మల్లకల్ మండలం పాలవాయి గ్రామంలో శనివారం ఎస్ ఎం ఎఫ్ జి (ఎస్ఎంఎఫ్జీ ఇండియా క్రెడిట్ కంపెనీ లిమిటెడ్) సౌజన్యంతో ఉచిత పశు వైద్య శిబిరం నిర్వహించారు. ఈ శిబిరాన్ని పాలవాయి పశు వైద్యాధికారి డాక్టర్ ఉష ఆధ్వర్యంలో విజయవంతంగా నిర్వహించారు. ఈ కార్యక్రమంలో భాగంగా 5 పశువులకు చూలు పరీక్షలు నిర్వహించగా, 45 పశువులకు పిడుదల మందులు, 60 పశువులకు నట్టల నివారణ మందులు, ఖనిజ లవణ మిశ్రమం, బలమందులు పంపిణీ చేశారు. అదేవిధంగా 100 గొర్రెలకు చికిత్స అందించారు. గ్రామ సర్పంచ్ సుజాత ఆంజనేయులు మాట్లాడుతూ, పశువులు ఆరోగ్యంగా ఉన్నప్పుడే పశుపోషకులు ఆర్థికంగా అభివృద్ధి



చెందుతారని, అందుకోసం పశుసంరక్షణలో తగిన శ్రద్ధ అవసరమని పేర్కొన్నారు. ఇటువంటి పశు వైద్య శిబిరాలను పశుపోషకులు సద్వినియోగం చేసుకోవాలని సూచించారు. ఈ శిబిరానికి ముఖ్య అతిథిగా అలంపూర్ ప్రాంతీయ పశువైద్యశాల సహాయ సంచాలకులు డాక్టర్ జి. వెంకట్ నారాయణ హాజరై, గొర్రెలు, మేకల యాజమాన్య పద్ధతులపై గొర్రెల కాపరులకు అవగాహన కల్పించారు. శిబిరానికి అవసరమైన మందులను ఎస్ ఎం ఎఫ్ జి ఇండియా క్రెడిట్ కంపెనీ లిమిటెడ్ స్పాన్సర్ చేసింది. ఎస్ఎంఎఫ్జీ గడ్వాల బ్రాంచ్ మేనేజర్ ఉమేష్ సాగర్ మాట్లాడుతూ, ఎస్ఎంఎఫ్జీ 'గ్రామ శక్తి' కార్యక్రమంలో భాగంగా ప్రతి సంవత్సరం మండలంలో ఒక పశు వైద్య శిబిరం నిర్వహిస్తున్నట్లు తెలిపారు. ఈ కార్యక్రమంలో పశు వైద్యాధికారులు డాక్టర్ వినయ్ కుమార్, డాక్టర్ వెంకట్ రాజు, సిబ్బంది యుగంధర్ రెడ్డి, మధు, రాముడు, ఎక్స్ ఎంపీటీసీ రాముడు, వార్డ్ మేంబర్ ఆంజనేయులు, గ్రామస్థులు, ఎస్ఎంఎఫ్జీ ఇండియా క్రెడిట్ కంపెనీ సిబ్బంది అశ్వినీ కుమార్, సాయి కుమార్ తదితరులు పాల్గొన్నారు.

అక్క మహాదేవి గుహలను సందర్శించిన కల్వరాల గ్రామ శివ స్వాములు

జిల్లా పర్యాటక శాఖ అధికారి కల్వరాల సరసింహ



కొల్లాపూర్ ఫిబ్రవరి 14 ప్రజా జ్యోతి
దట్టమైన నల్లమల అటవీ ప్రాంతంలోని కృష్ణానదిలో శ్రీశైలం నుంచి 20 కిలోమీటర్లు దూరంలో ఉన్న శివ భక్తురాలు అయిన అక్క మహాదేవి గుహలను తెలంగాణ టూరిజం లాంచర్ జిల్లా పర్యాటక శాఖ అధికారి కల్వరాల సరసింహ ఆధ్వర్యంలో కల్వరాల గ్రామ శివ స్వాములు సందర్శించారు. 14 వ శతబ్దం కు చెందిన అక్క మహాదేవి గొప్ప శివ భక్తురాలు అని ప్రతి సంవత్సరం మహాశివరాత్రి సమయంలో పెద్ద ఎత్తున శివ స్వాములు, భక్తులు ఈ గుహలను సందర్శిస్తారని పర్యాటక శాఖ మంత్రి జూపల్లి కృష్ణారావు ప్రత్యేకంగా దృష్టి పెట్టడంతో నల్లమల్ల ప్రాంతంలో పర్యాటక రంగా అభివృద్ధి వేగంగా జరుగుతుంది అని వారు అన్నారు. ఈగలపెంట నుంచి అక్క మహాదేవి గుహలకు బోట్ లను ఏర్పాటు చేశామని సంవత్సరం పొడవున ప్రయాణికులకు అందుబాటులో ఉంటాయని టికెట్ ధర 600

రూపాయలు ఉందని కావున భక్తులు, పర్యాటకులు అక్క మహాదేవి గుహలను సందర్శించడానికి ఆహ్వాదకరమైన వాతావరణం ఉంటుందని వారు తెలియజేశారు.

మున్సిపల్ ఎన్నికల నేపథ్యంలో ప్రజావాణి రద్దు

జిల్లా కలెక్టర్ బి.యం.సంతోష్

గడ్వాల ఫిబ్రవరి 14

(ప్రజా జ్యోతి ప్రతినీధి):

జిల్లా వ్యాప్తంగా మున్సిపల్ ఎన్నికలకు సంబంధించి ఎన్నికల ప్రవర్తనా నియమావళి అమల్లో ఉన్నందున ఈనెల 16వ, తేదీన (సోమవారం) నిర్వహించే ప్రజావాణి కార్యక్రమాన్ని తాత్కాలికంగా రద్దు చేస్తున్నట్లు జిల్లా కలెక్టర్ బి.యం.సంతోష్ శనివారం ఒక ప్రకటనలో తెలిపారు. మున్సిపల్ చైర్మన్స్ ఎన్నికల ప్రక్రియ పూర్తయిన అనంతరం ప్రజావాణి కార్యక్రమాన్ని యథావిధిగా కొనసాగిస్తామని ఆయన స్పష్టం చేశారు. ఈ నేపథ్యంలో జిల్లా ప్రజలు, పిర్యాదుదారులు ఈ విషయాన్ని గమనించి జిల్లా యంత్రాంగానికి సహకరించాలని కలెక్టర్ కోరారు.



గ్రామీణ క్రీడాకారులను ప్రోత్సహించడానికే సీఎం క్రీడా కవ్



ఎర్రవల్లి/ఇటిక్యాల(ప్రజా జ్యోతి) ఫిబ్రవరి 14:

గ్రామీణ క్రీడాకారులలోని ప్రతిభను వెలికి తీసేందుకే సీఎం క్రీడా కవ్ అన్ని జోగులాంబ గడ్వాల జిల్లా యువజన క్రీడ శాఖ అధికారి డి.వై.ఎస్.ఓ. కృష్ణయ్య అన్నారు. శనివారం ఎర్రవల్లి మండల కేంద్రంలోని శ్రీ సరస్వతి ఇంటర్ నేషనల్ సిబిఎస్ స్కూల్ నందు జిల్లాస్థాయి బాస్కెట్బాల్ టోర్నమెంట్ ను ముఖ్య అతిథిగా హాజరై ప్రారంభించారు. ఈ సందర్భంగా ఆయన మాట్లాడుతూ క్రీడా పోటీలలో గెలుపు ఓటములను సమానంగా తీసుకోవాలని క్రీడాకారులకు సూచించారు. విద్యార్థులు క్రీడలతోపాటు అన్ని రంగాలలో రాణించాలని ఆకాంక్షించారు. ఈ కార్యక్రమంలో: శ్రీనివాసులు, పిడి నాగేష్ బాబు, సరస్వతి స్కూల్ చైర్మన్ గోపర్థన్ రెడ్డి, డైరెక్టర్ శ్రీనివాస్ రెడ్డి, సతీష్ బషీర్, క్రీడాకారులు పాల్గొన్నారు.

శివయ్య దర్శనానికి శివ స్వాములు

కొల్లాపూర్ ఫిబ్రవరి 14 ప్రజా జ్యోతి

కొల్లాపూర్ పట్టణ పరిధిలో ఉన్న శివ స్వాములు శనివారం రోజు అయ్యప్ప స్వామి టెంపుల్ ఆవరణలో గురుస్వాములతో ఇరుముడులు ధరించుకొని తలపై ఇరుముడులు పెట్టుకొని ఆటపాటల చెక్కుభజనలతో డీజే సౌండ్ లో శివయ్య పాటలతో శ్రీశైలం శివయ్య దర్శనానికి బయలుదేరిన స్థానిక శివ స్వాములు. శివ స్వాములను శ్రీశైలా మల్లికార్జున స్వామి దర్శనానికి స్థానిక ప్రజలు హారతులు పట్టి శ్రీశైల క్షేత్రంలో ఉన్న శివపార్వతుల దర్శనానికి స్వాములను స్థానిక ప్రజలు సాగనంపారు.



మీ కష్టం. మీనమ్మకం అంకిత భావం ఎప్పటికీ మరిచిపోను

11వ వార్డు స్వప్న శిల్ప కిరణ్ తేజ గౌడ్

కొల్లాపూర్ ఫిబ్రవరి 14 ప్రజా జ్యోతి

మున్సిపల్ ఎన్నికల్లో గెలిపించిన 11వ వార్డు ప్రజలందరికీ నాపై నమ్మకం పెట్టుకొని ఓటు వేసి వేయించి నాలుగు వందల ఓట్ల మెజార్టీతో వార్డులో నన్ను గెలిపించినందుకు మీ అందరికీ హృదయపూర్వక కృతజ్ఞతలు. ఈ ఎన్నికల్లో నాపై విశ్వాసం ఉంచి ఆశీర్వాదించి ప్రతి అడుగులోనూ అడుగై తోడుగా నిలిచిన ప్రతి ఓటరుకీ నేను మీకు నమస్కరిస్తున్నాను. గెలుపు కోసం రాత్రింబవళ్లు శ్రమించిన నా వెంట తోడుగా సైనికుడు లాగా నిలిచి వార్డులో కష్టపడిన పనిచేసిన ప్రతి మాన కాంగ్రెస్ పార్టీ నాయకులు కార్యకర్తలు యువకులు మహిళలు మరియు పెద్దలందరికీ పేరుపేరునా కృతజ్ఞతలు తెలియజేస్తూ. మీ కష్టం, మీ నమ్మకం, మీ అంకితభావం ఎప్పటికీ మరిచిపోలేను. గెలుపు ఓటమి రాజకీయాలలో సహజం. అనంతరం స్వప్న శిల్ప కిరణ్ తేజ గౌడ్ పదవి లేనప్పుడే ప్రజల పక్షాన నిలబడి చుట్టుముట్టు గ్రామంలో బడుగు బలహీన వర్గాలకు నా వంతుగా ప్రతి కుటుంబానికి ఆర్థిక సహాయంగా అందజేశారని కిరణ్ తేజ అభిమానులు వెల్లడించారు. మన సేవా



భావం మాత్రం ఎప్పటికైనా నాటి నుండి నేటి వరకు ఇప్పుడు కూడా అదే తరుణంలో ప్రజా సేవ మానవత్వం ధర్మం ఎప్పటికీ తగ్గదు. మన ఐక్యతే మన బలం మన సేవా తపనతో ప్రజల విశ్వాసంతో మళ్లీ మరింత శక్తితో ముందుకు సాగుదాం.

నల్లమల్లలో క్రీడలకే.. మొదటి ప్రాధాన్యత..!

- ఆల్ ఇండియా లెవెల్ క్రికెట్ మ్యాచ్ లో హోరాహోరీ పోరు

- విజేతలకు కప్ తో పాటు ప్రైజ్ మనీ అందజేసిన

- అచ్చంపేట ఎమ్మెల్యే వంశీకృష్ణ అనూప ప్రాజెక్ట్ ప్రైవేట్ లిమిటెడ్ అధినేత జలంధర్ రెడ్డి



నాగర్ కర్నూల్ ఫిబ్రవరి 14 (ప్రజా జ్యోతి జిల్లా ప్రతినిధి)

నల్లమల్ల ప్రాంతంలోని క్రీడాకారులను ప్రోత్సహించి, క్రీడాకారులను జాతీయ అంతర్జాతీయ స్థాయికి తీసుకెళ్లే విధంగా క్రీడాకారులను రూపొందించడమే తమ ఏకైక లక్ష్యమని ఎమ్మెల్యే వంశీకృష్ణ స్పష్టం చేశారు. శనివారం అచ్చంపేట కేంద్రంలో ఎస్సీఆర్ రాజీవ్ గాంధీ స్టేడియం లో గత వారం ఇంటర్నేషనల్ టోర్నమెంట్ కొనసాగుతుంది. ఈ టోర్నమెంట్లో కర్ణాటక, కేరళ, జమ్మూకాశ్మీర్ ముంబాయి, ఆంధ్ర, తెలంగాణ రాష్ట్రంతోపాటు వివిధ రాష్ట్రాల జట్లు ఈ టోర్నమెంట్ లో పాల్గొన్నారు. శనివారం పైనల్ మ్యాచ్లో బళ్లారి జట్టుతో పాటు మరో జట్టు పైనల్ మ్యాచ్లో హోరాహోరీ కొనసాగింది. ఈ మ్యాచ్ ను తిలకించడానికి ముఖ్య అతిథులుగా ఎమ్మెల్యే వంశీకృష్ణ, అంధపల్లి సోదరులు జలంధర్ రెడ్డి రామకృష్ణారెడ్డి హాజరై, ప్రేక్షకులతో కలిసి తిలకించారు. అనంతరం మ్యాచ్లో గెలిచిన టీం కి మెరుగు రమేష్ రెడ్డి అన్నారం టీం కి షీల్డ్ తో పాటు 5 లక్షల ప్రథమ బహుమతి అందేవిధంగా రన్నర్ ఆఫ్ టీం కి 3 లక్షల రూపాయలతో పాటు షీల్డు స్థానిక ఎమ్మెల్యే వంశీకృష్ణ, అనూప ప్రాజెక్ట్ ప్రైవేట్ లిమిటెడ్ హైదరాబాద్ ఎండి జలంధర్ రెడ్డి అందజేశారు. అనంతరం ఎమ్మెల్యే వంశీకృష్ణ జలంధర్ రెడ్డి వారు మాట్లాడుతూ నల్లమల్ల లోతట్టు ప్రాంతంలోని క్రీడాకారులను జాతీయ



అంతర్జాతీయ స్థాయిలో పరిచయం చేయడమే తమ అభిమతం అన్నారు. రాబోయే రోజుల్లో ఎస్సీఆర్ రాజీవ్ గాంధీ స్టేడియాన్ని అంతర్జాతీయ స్టేడియంలో రూపకల్పన చేయడమే తమ లక్ష్యమని ఎమ్మెల్యే పేర్కొన్నారు. క్రీడాకారులు గెలుపొపటం వలన సమానంగా తీసుకోవాలని ఈ సందర్భంగా వారు గుర్తు చేశారు. ఆల్ ఇండియా లెవెల్ లో క్రికెట్ టోర్నమెంట్ అచ్చంపేటలో నిర్వహించడం అభినందనీయమన్నారు. క్రికెట్ టోర్నమెంట్లో మంచి నిర్ణయాలు తీసుకున్న అంపియర్లకు ప్రత్యేక ధన్యవాదాలు తెలిపారు. అదేవిధంగా మేనేజ్మెంట్ తో పాటు క్రికెట్ కామెంట్రీటర్లకు అభినందనలు తెలిపారు. పైనల్ మ్యాచ్లో మున్సిపల్ చైర్మన్ గార్లపాటి శ్రీనివాసులు, ఉమామహేశ్వర ఆలయ చైర్మన్ బీరం మాధవరెడ్డి, నిర్వాహకులు రఘు, చంద్రమోహన్, కాంగ్రెస్ పార్టీ నాయకుడు రేనయ్య క్రీడాకారులు నాయకులు తదితరులు పాల్గొన్నారు

మహాశివరాత్రికి ముస్తాబైన ఉమామహేశ్వర క్షేత్రం


- శివరాత్రి సందర్భంగా ఆలయం వద్ద ఏర్పాట్లు పూర్తి
-ఆలయ చైర్మన్ బీరం మాధవరెడ్డి ఈవో శ్రీనివాసరావు

నాగర్ కర్నూల్ ఫిబ్రవరి 14 (ప్రజా జ్యోతి జిల్లా ప్రతినిధి)

నాగర్ కర్నూల్ జిల్లా అచ్చంపేట మండలం రంగాపూర్ గ్రామం సమీపంలో శ్రీశైలం ఉత్తర ద్వారకంగా బాసిల్లుతున్న ఉమామహేశ్వర క్షేత్రం లో మహాశివరాత్రి సందర్భంగా ఆలయం ముస్తాబ్ అయింది. శనివారం ఆలయం వద్ద ప్రజా జ్యోతి దినపత్రికకు వివరణలో భాగంగా ఆలయ చైర్మన్ బీరం మాధవరెడ్డి మాట్లాడుతూ మహాశివరాత్రి సందర్భంగా ఉమామహేశ్వర క్షేత్రంలో వచ్చే భక్తులకు ఎలాంటి ఇబ్బందులు కలగకుండా మౌలిక వసతులతో పాటు నీళ్లు లైటింగ్ పై ప్రత్యేక దృష్టి సారించామన్నారు. అదేవిధంగా భోగ మహేశ్వరం వద్ద నుండి సిబి ఎం ట్రస్ట్ చైర్మన్ డాక్టర్ చిక్కుడు అనురాధ సౌజన్యంతో మూడు బస్సులు భోగ మహేశ్వరం నుండి కొండపైకి ఆలయం వద్దకు చేర్చే విధంగా బస్సులు నిత్యం భక్తులకు అందుబాటులో ఉన్నాయని ఆలయ చైర్మన్ బీరం మాధవరెడ్డి స్పష్టం చేశారు. మహాశివరాత్రి వేడుకల్లో ఎమ్మెల్యే దంపతులు హాజరు కానున్నారని ఆయన వెల్లడించారు.

శివరాత్రి మహోత్సవం సందర్భంగా అన్ని ఏర్పాట్లు పూర్తి: ఆలయ ఈవో ఆర్ శ్రీనివాసరావు

నాగర్ కర్నూలు జిల్లా అచ్చంపేట మండలం రంగాపూర్ గ్రామ సమీపంలో.. కొండపై వెలసిన శ్రీశైలం ఉత్తర ద్వారకంగా బాసిల్లుతున్న శ్రీ ఉమామహేశ్వర క్షేత్రం వద్ద మహాశివరాత్రి సందర్భంగా ఎండోమెంట్ శాఖ మంత్రి కొండా సురేఖ మరియు దేవాదాయ కమిషనర్ ప్రిన్సిపల్ నెట్టెరి ఆదేశాల మేరకు ఆలయం వద్ద మౌలిక వసతుల కల్పన పై ప్రత్యేక దృష్టి సారించామని ఆలయ ఈవో ఆర్ శ్రీనివాసరావు వ్యాఖ్యానించారు. ఈ సందర్భంగా ఆయన మాట్లాడుతూ శివరాత్రి సందర్భంగా శివ స్వాములు పాద



యాత్రతో శ్రీశైలం మల్లన్న సందర్శనకు వెళ్తున్న నేపథ్యంలో మొదటగా ఉమామహేశ్వర క్షేత్రాన్ని సందర్శించుకుని ఆక్రడి నుంచి శ్రీశైలం మల్లన్న సన్నదికి చేరుకుంటారని ఈజిఆర్ శ్రీనివాసరావు స్పష్టం చేశారు. అదేవిధంగా వేలాదిగా భక్తులు తరలివస్తున్న నేపథ్యంలో కొండ కింద భోగ మహేశ్వరం పంచలింగాల ఆలయం వద్ద భక్తులు శివ స్వాములు సేద తీర్చే విధంగా టెంట్లు వేయడం జరిగిందని.. అదేవిధంగా వచ్చే భక్తులకు ఆలయం వద్ద క్యూలైన్లో లడ్డు టెంకాయలు తీసుకునే విధంగా చర్యలు చేపట్టడం జరిగిందని ఆయన సూచించారు. వచ్చే భక్తుల సేవార్థం విద్యుత్ శక్తితో పాటు నీళ్ల ట్యాంకర్లతో నీళ్ల వసతి ఏర్పాటు చేయడం జరిగిందని ఆయన వివరించారు. ఉమామహేశ్వర క్షేత్రాన్ని భక్తులు శివ స్వాములు , మహాశివరాత్రి సందర్భంగా

సంపత్ కుమార్ ఆధ్వర్యంలో కాంగ్రెస్

పార్టీలో వడ్డేపల్లి శ్రీనివాసులు చేరిక

-వడ్డేపల్లి మున్సిపల్ నుండి 8 మంది కౌన్సిలర్లు చేరిక



అలంపూర్ డివిజన్ (ప్రజాజ్యోతి) ఫిబ్రవరి 14:

కాంగ్రెస్ పార్టీలో వడ్డేపల్లి శ్రీనివాసులు 8మంది కౌన్సిలర్లు చేరిక తెలంగాణ రాష్ట్రమంతటా మున్సిపల్ ఎన్నికలు ఈనెల 11వ తేదీన జరగగా 13వ తారీఖున మున్సిపల్ ఎన్నికల ఫలితాలు తెలుపగా ఆ ఫలితాలలో జోగులాంబ గద్వాల జిల్లా అలంపూర్ నియోజకవర్గం వడ్డేపల్లి మున్సిపాలిటీ లో పది వార్డులు ఉండగా 8 వార్డులు సింహం గుర్తు ఆల్ ఇండియా ఫార్వర్డ్ బ్లాక్ పార్టీ తరపున వడ్డేపల్లి శ్రీనివాసులు నిర్ణయించిన అభ్యర్థులు 8 వార్డులలో 8 మంది కౌన్సిలర్లుగా గెలవడం జరిగింది. వడ్డేపల్లి మున్సిపాలిటీ అభివృద్ధి కొరకై అలంపూర్ మాజీ ఎమ్మెల్యే ఏఐసీసీ కార్యదర్శి సంపత్ కుమార్ ఆధ్వర్యంలో హైదరాబాద్ జూబ్లీహిల్స్ సీఎం నివాసం దగ్గర ముఖ్యమంత్రి రేవంత్ రెడ్డి సమక్షంలో శనివారం రోజున కాంగ్రెస్ పార్టీలో చేరడం జరిగింది. ముఖ్యమంత్రి రేవంత్ రెడ్డి శ్రీనివాసుల్ సీ 8 మంది కౌన్సిలర్లకు మరియు ఐజ 19 వ వార్డు కౌన్సిలర్ షేక్సావల్లి ఆచారి అభినందించడం జరిగింది. ఈ కార్యక్రమంలో ఎంపీ మల్లు రవి, మంత్రి జూపల్లికృష్ణారావు, తెలంగాణ రాష్ట్ర యూత్ కాంగ్రెస్ ఉపాధ్యక్షుడు దీపక్ ప్రజ్ఞ, గద్వాల కాంగ్రెస్ అధ్యక్షుడు రాజీవ్ రెడ్డి, కాంగ్రెస్ నాయకులు తదితరులు పాల్గొన్నారు.



సందర్శించాలని భక్తులకు ఆయన పిలుపునిచ్చారు. దీంతోపాటు భక్తులు శివ స్వాములు ఎవరైనా సరే నిత్యం అన్నదానానికి విరాళాలు అందజేసి రసీదులు పొందాలని భక్తులకు శివ స్వాములకు ఆలయ ఈవో ఆర్ శ్రీనివాసరావు విజ్ఞప్తి చేశారు. మా శివరాత్రి సందర్భంగా ఆలయం వద్ద ఎలాంటి అవాంఛనీయ ఘటనలు చోటు చేసుకోకుండా పోలీసుల బందోబస్తు ఏర్పాటు చేయడం జరిగిందని ఆయన అన్నారు